



## முத்தமிழறிஞர் கலைஞரும், முதல்வர் தளபதியாகும்தான் வரலாற்றில் மருதுபாண்டியர்களுக்கு அழியாப் புகழ் சேர்த்தவர்கள்!

வரலாற்றுப் பேராசிரியர் கே.ராசப்பன் அவர்கள் 1800-1801 ஆண்டில் தமிழ்நாட்டில் ஆங்கிலேயருக்கு எதிரான போராட்டங்கள்தான், இந்த மண்ணில் ஆங்கிலேயருக்கு எதிரான முதல் சுதந்திரப் போராட்டம் என சென்னை ஆவணக் காப்பகத்தில் உள்ள தொடர்புடைய ஆவணங்கள், அறிக்கைகள், கடிதங்களின் பதிவுகள், ராணுவக் குறிப்புகள் ஆகிய தரவுகளின் அடிப்படையில் ஆய்வு செய்து ஆங்கிலத்தில் புத்தகம் ஒன்றை எழுதி வெளியிட்டுள்ளார் (South Indian Rebellion (1800-1801) - The First War of Independence).

ஆங்கிலேயர்களை அந்தக் காலக்கட்டத்தில் எதிர்த்து இந்த மண்ணிலிருந்து அப்புறப்படுத்துவதற்கு ஆயுதமேந்திய மக்கள் புரட்சிதான் சரியான வழிமுறையாக இருக்க முடியுமெனக் கருதிய மருதுபாண்டியர்கள் அதற்கான திட்டங்களையும், வழிமுறைகளையும், பிரச்சுப் புரட்சியின் அடிப்படையில் உருவாக்கினார்கள்.

தென்னாட்டின் பகுதிகளான ஆந்திரா, கர்நாடகம், கேரளம் ஆகிய பகுதிகளைச் சார்ந்த சிற்றரசர்களும், தமிழ்நாட்டு பாளையக்காரர்களும், காளையார்கோவில் காடுகளில் ஒன்றுகூடி ஆங்கிலேயருக்கு எதிரான போர்க்கூட்டணி ஒன்றை உருவாக்கினார்கள். அந்தக் கூட்டணிக்கு மருதுபாண்டிய சகோதரர்கள் தலைமையேற்று ஆயுதமேந்திய மக்கள் புரட்சிக்கான திட்டங்களை உருவாக்குகிறார்கள். இந்தப் போர்க்கூட்டணியின் தலைவர்கள் என்ற முறையில் மருதுபாண்டியர்கள் வடக்கே குவாலியர் வரையிலும், ஆங்கிலேயருக்கு எதிரான மக்கள் புரட்சியின் திட்டங்கள் தும்பிச்சி முதலியார் என்ற துதுவர் மூலம் தெரிவிக்கப்படுகிறது. மருதுபாண்டியர்களுக்கு பிரான்சு நாட்டின் மக்கள் புரட்சி பற்றியும், அமெரிக்க சுதந்திரப்போர் பற்றிய விபரங்களையும் அறிந்திருக்கிறார்கள் என ஆங்கிலேயர்கள் தங்களது ஆவணங்களில் பதிவு செய்துள்ளார்கள்.

### பொன்.முத்துராமலிங்கம்

முன்னாள் அமைச்சர்,

கழக உயர்நிலை செயல் திட்டக்குழு உறுப்பினர்



அன்றைய தினம் மைசூர் ஸூலியெனப் பாராட்டப்பட்ட திப்புசுல்தான் மூலமாக பிரான்சு நாட்டின் மாவீரன் நெப்போலியனோடு தொடர்பு வைத்திருந்தார்கள் என்பதும் ஆங்கிலேயரின் ஆவணகளில் பதிவாகியிருக்கிறது. மாமன்னர் மருதுபாண்டியர்களால் முன்னெடுக்கப்பட்ட இந்த மக்கள் புரட்சி ஆங்கிலேயரின் நவீன ஆயுதங்களாலும், முறையாக பயிற்சிபெற்ற ராணுவத்தாலும் அன்றைய காலக்கட்டத்தில் சுதேசிப் புரட்சியாளர்களால் உடனடியாக தொடர்புகொள்ள முடியாத கும்பிலைகளாலும், இங்குள்ள துரோகிகள் ஆங்கிலேயருக்கு அவ்வப்பொழுது மக்கள் புரட்சியாளர்களின் நடமாட்டத்தையும், ஆயுத சேமிப்புக் கூட்டங்களுடனும், காட்டிக்கொடுத்தமையாலும் மக்கள் புரட்சி தோல்வியைச் சந்திக்க நேர்ந்தது. வஞ்சம் தீர்க்க எண்ணிய ஆங்கிலேயர்கள் மருது சகோதரர்களையும், அவர்களது ஆண் வாரிசுகளையும் உள்ளடக்கி 5000-க்கும் மேற்பட்டவர்கள் திருப்பத்தூரில் தூக்கிலிடப்பட்டார்கள். அதுமட்டுமல்ல, மருதுபாண்டியர்களின் புரட்சிப்படையில் பணி யாற்றியவர்களை நூற்றுக்கணக்கில் ஆங்காங்கு புனிதமரங்களில் தூக்கிலிட்ட பின்னரும், அவர்களது பழிவாங்கும் போக்கு முடிவிற்கு வரவில்லை.

இந்தக் கோர நிகழ்ச்சிகள் முடிவிற்கு வந்தபின்னர் எஞ்சிய 73 மக்கள் புரட்சியாளர்களை நிரந்தரமாக நாடுகடத்தத் திட்டமிட்டு, அதற்கான ஏற்பாடுகளை ஆங்கிலேயர்கள் தீவிரமாகவும், விரைவாகவும் செய்துமுடித்தனர். அந்த 73 பேர்களும், தென் தமிழ்நாட்டைச் சார்ந்தவர்கள் மட்டுமல்ல, அனைத்து சாதிப்பிரிவுகளையும் சார்ந்தவர்கள்தான் அந்தப் பட்டியலில் இடம்பெற்றுள்ளார்கள். மக்கள் ஒவ்வொரு ஆண்டு தோறும் அனுசரிக்கும் மருதுபாண்டியர்களின் நினைவுநாளான 27.10.2023 (222-வது நினைவுநாள்) தேதியில் அந்த துயர நிகழ்ச்சியினை சில நிமிடங்களாவது எண்ணிப்பார்ப்பதென்பது, அவர்களுக்கு தமிழ்நாட்டு மக்கள் செய்திடும் உயர்ந்த மரியாதையாகவே கருதப்படும்.

நிரந்தரமாக சுதந்திரப் போராட்டக்களத் தியாகிகள் நாடுகடத்தப்பட்ட 11.02.1802-ஆம் நாள் தூத்துக்குடித் துறைமுகத்திலிருந்து ஜேம்ஸ் வெல்ஸ் எனும் ஆங்கிலேயர் தலைமையிலான ராணுவப் பாதுகாப்புடன், பிரின்ஸ் ஆப் வேல்ஸ் என்ற பினாங்கு தீவிற்கு அடமிரல் நெல்சன் (Admiral Nelson) என்ற கப்பல் மூலம் லெப்டினன்ட் ராக்கெட் (Lewtenant Rockhead) தலைமையில் அனுப்பி வைக்கப்பட்டார்கள். பினாங்கு தீவிற்கு அனுப்பிவைக்கப்பட்டவர்களில் மருதுபாண்டியர்களின் மகன் துரைச்சாமிக்கு வயது 15. அதுமட்டுமல்ல, நாடுகடத்தப்பட்டவர்களுக்கு கைகளிலும், கால்களிலும் விலங்கு மாட்டப்பட்டிருந்தன.

நாடுகடத்தப்பட்ட இந்த சுதந்திர வேட்கை கொண்ட தியாகிகள், 76 நாட்கள் கடல் பயணத்திற்குப் பின்னர் பினாங்கு தீவில் உள்ள கார்ன்வாலீஸ் கோட்டையில் அடைக்கப்பட்டனர். இவர்கள் மூலம் அங்கு கட்டப்பட்ட கிறித்துவ தேவாலயமும் அந்த கார்ன்வாலீஸ் கோட்டைக்கு அருகிலேயே உள்ளது. ஆம்! அவர்கள் தியாகத்தின் நிரந்தர நினைவுச்சின்னமாக காலம் பல கடந்தும் காட்சி தந்து கொண்டிருக்கிறது. நாடுகடத்தப்பட்ட 73 தியாகிகளும், பல்வேறு பிரிவுகளையும், பகுதிகளையும் சேர்ந்தவர்கள் என்பதுமட்டுமல்ல, மருதுபாண்டியர்கள் தலைமையில் சிவகங்கைச் சீமையில் திட்டமிட்டு நடைபெற்ற ஆங்கிலேயருக்கு எதிரான ஆயுதப்புரட்சி “மக்கள் புரட்சி தான்” என்பதற்கு, என்றும் நிலைத்திருக்கும் அழிக்கமுடியாத சாட்சியங்களாகும். அந்த 73 தியாகிகளின் பட்டியல் ஆவணக்காப்பகத்தில் பதிவு செய்யப்பட்டதை இங்கு தருவதன் மூலம் அவர்களுக்கு நம் வீரவணக்கத்தை தெரிவித்துக்கொள்கிறோம்!!

பினாங்கு தீவிற்கு நாடுகடத்தப்பட்டோர் பட்டியல், ஆவணக்காப்பகத்தில் உள்ளபடி, இங்கு குறிப்பிடப்பட்டுள்ளது.

வேங்கம் பெரிய உடையா தேவர் - சிவகங்கை துரைசாமி, த/பெ.மருதுபாண்டியன் பொம்மநாயக்கர் - வீராப்பூர்

ஜெகனாத அய்யர் - ராமநாதபுரம் ஆண்டியப் தேவன் - ஆணியூர் நாடு சடமாயன் - கருமாத்தூர் நாடு கோனிமாயத்தேவன் - உசிலம்பட்டி தளவாய் குமாரசாமிநாயக்கர் - பாஞ்சாலங்குறிச்சி குமாரதேவர் - மேலூர் பாண்டியன் - பாண்டியம்புத்தூர் முத்துவீரன் - அருங்குளம் சாமி - மணக்காடு ராமசாமி

#### கள்ளக்காடுப்பகுதி தியாகிகள்

இருளப்பதேவர் - நாங்குநேரி பாண்டியன் நாயக்கர் - கொம்பாடி மாட்டதேவன்

மலையிலுமாடன்

சின்னபிச்சா தேவன்

வீரபாண்டித் தேவன்

வீரபெருமான் தேவன்

கருப்ப தேவன்

சுருவமணியன்

நந்தசாமி

பெருமான்

உடையாததேவன்

தேவி நாயக்கர்

முத்துராமத்தேவன்

மான்டா தேவன்

#### நாங்குநேரி தியாகிகள்

பேயன்

அழகநம்பி

வைகுண்டதேவன்

சிரீயன்னதேவன்

கோனியாமும்

மூலையடிவு

சந்தாமை

வீரபத்திரன்

சலம்பன்

பேயன்

ராமசாமி

இருளப்பன்

குமாரசாமி

வீரபாண்டியன்

வெங்கட்டராயன்

உடையார்

முத்துராக்கு

முத்துராக்கு - ஆணைக்குளம்

சொக்குதளவாய் - தெற்கு மாங்குடி

இருளப்பதேவன்

மல்லையநாயக்கர் - எல்லம்பட்டி

சுருவமணிய நாயக்கர் - நாயக்கன்பட்டி

தொம்பச்சி நாயக்கர்

சுருவமணிய நாயக்கர்

ராமசாமி - குளத்தூர்

பிச்சாண்டி நாயக்கன்

தளவாய் - கல்லுமடம்

சின்னமாடன் - பசுவந்தனை

வைத்தியமூர்த்தி - கண்டிஸ்வரம்

தளவாய்ப்பிள்ளை

சுருவமணியன்

பெத்தன்ன நாயக்கர்

கிருஷ்ணம் நாயக்கர்

வலுவன் - குளத்தூர்

மயிலன் - அர்ச்சேரி

வயலமுத்து - கனகராயக்குறிச்சி

ராமன் - சூளை

பாளைய நாயக்கர் - சூரன்குடி - நாஞ்சில் நாடு

குமரன்

வெள்ளகொண்டான்

#### திண்டுக்கல்

ராமன்

அழகுசொக்கு

சேக்உசேன்

அப்பாநாயக்கர்

குப்பனபிள்ளை

[South Indian Rebellion 1800-1801, The First War of Independence, Page No.322 to 324]

இவர்கள் 73 பேரில், மருதுபாண்டியர் மகன் துரைச்சாமி மட்டும் சொந்த ஊர் திரும்பி, இறந்துவிட்டதாக ஆவணக்குறிப்புகள் தெரிவிக்கின்றன. தீர்க்கமாக உறுதிசெய்ய இலகுவில்லை. மற்ற அனைவரும் தாய்மண்ணை மிதக்காமலே அந்தத் தீவிலேயே மாண்டுபோனார்கள். ஒருமுறை முத்தமிழறிஞர் தூத்துக்குடியில் பொதுக்கூட்டத்தில் உரையாற்றும் பொழுது, கூட்டத்தை ஏற்பாடு செய்திருந்த நாடாளுமன்ற உறுப்பினராகவும் இருந்த திரு.சிவசாமி அவர்கள், பொதுக்கூட்டத்திலேயே ஒரு கோரிக்கை வைத்தார். முத்தமிழறிஞர் கலைஞர் மாமதுரையில் மாமன்னர் அவர்கள் மருதுபாண்டியர்களுக்கு திருவுருவச்சிலைகளைத் திறந்தார். “திராவிடமாடல்” ஆட்சியின் முதல்வர் மு.க.ஸ்டாலின் அவர்கள் சென்னை காந்தி மைதானத்தில் மருதுபாண்டியர்களுக்கு சிலைகளைத் திறந்தார். இத்துடன் தூத்துக்குடியில் நாடுகடத்தப்பட்ட 73 தியாகிகளுக்கும் நினைவுச்சின்னத்தையும் எழுப்பிவிட்டால் அந்த முதல் சுதந்திரப் போராட்ட வீர வரலாற்றை என்றும் எதிர்காலத்தில் நினைவுபடுத்திக் கொண்டேயிருக்கும். ஆம்! அந்த அழியாத புகழுக்கும், பெருமைக்கும் முத்தமிழறிஞர் கலைஞரும், தமிழ்நாடு முதல்வர் தளபதியாகும் என்றும் கலங்கரை விளக்கங்களாக காலம்கடந்தும் அந்த தியாக வரலாற்றுக்குத் திசை வழிகாட்டுவார்கள் என்பதில் ஐயமில்லை!!



தூத்துக்குடி மாவட்டம், கயத்தூறு ஊராட்சி ஒன்றியம், தெற்கு இலந்தைதூள் ஊராட்சியிலுள்ள மானங்காத்தான் கிராமத்தில், 1996 ஆம் ஆண்டில் கட்டப்பட்ட தொகுப்பு வீடுகள் மிகவும் பழுதடைந்த நிலையில் இருந்ததை அறிந்த கழக துணைப் பொதுச்செயலாளர் கனிமொழி கருணாநிதி எம்.பி., தனது முயற்சியால், NTT GLOBAL DATA CENTER AND CLOUD INFRASTRUCTURE INDIA PVT. LTD., CHENNAI நிறுவனத்தின் சமூக பொறுப்பு நிதியிலிருந்து ரூபாய் 80 இலட்சம் மதிப்பில், பழுதடைந்த 20 தொகுப்பு வீடுகளை இடித்து, புது வீடுகள் கட்டும் கட்டுமானப் பணிகளை தொடங்கி வைத்தார். இதனைத் தொடர்ந்து 24.10.2023 அன்று, கட்டுமானப் பணிகள் நிறைவுபெற்ற 9 வீடுகளை பயன்பாட்டிற்கு திறந்து வைத்தார். இந்தநிகழ்ச்சியில், அமைச்சர் கீதாஜிவன், மேயர் ஜெகன் பெரியசாமி, கருப்பசாமி, செல்வி மற்றும் பலர் கலந்துகொண்டனர்.

## ஜப்பான் நாட்டில் வழங்கப்பட்டது

## தமிழ்நாட்டின் மன்னார் சுற்றுச்சூழல் திட்டத்திற்கு விருது!

### அமைச்சர் கா.ராமச்சந்திரன் பெற்றுக்கொண்டார்!

ஓசாகா (ஜப்பான்), அக்ட.28-ஜப்பான் நாட்டின் ஓசாகா நகரில் நடைபெற்ற 7வது ஜப்பான் சுற்றுலா விருது வழங்கும் விழாவில் தமிழ்நாட்டின் மன்னார் சுற்றுச்சூழல் திட்டத்திற்காக வழங்கப்பட்ட விருது இதை சுற்றுலாத்துறை அமைச்சர் கா.ராமச்சந்திரன் பெற்றுக் கொண்டார்.

ஜப்பான் நாட்டின் ஓசாகா நகரில் நேற்று முன்தினம் (26.10.2023) நடைபெற்ற 7-வது ஜப்பான் சுற்றுலா விருது வழங்கும் விழாவில், ஜப்பான் சுற்றுலா கண்காட்சி செயற்கு முனின் தலைவர் ஹிரோயுகி தகாஹாஷி (Hiroyuki Takahashi) தமிழ்நாட்டின் மன்னார் சுற்றுச்சூழல்சுற்றுலாத்திட்டத்திற்காக வழங்கிய செயற்குமுனின் விருதினை தமிழ்நாடு சுற்றுலாத்துறை அமைச்சர் கா.ராமச்சந்திரன் பெற்றுக் கொண்டார்.

தமிழ்நாட்டிற்கு வெளிநாட்டு சுற்றுலாப் பயணிகள் வருகையில் அமெரிக்க ஐக்கிய நாடுகள், பிரிட்டன், ஆஸ்திரேலியா, ஜெர்மனி, தென் ஆப்பிரிக்கா, கனடா, சீனா, மலேசியா, ஈசுயா, இலங்கை, ஜப்பான் மற்றும் வங்கதேசம் ஆகிய நாடுகள் பெரும்பங்கு வகிக்கின்றன. தமிழ்நாட்டிற்கு வருகையுடைய சுற்றுலாப் பயணிகளின் எண்ணிக்கையை அதிகரிக்கவும்.

அவர்கள் தமிழ்நாட்டில் தங்கும் காலத்தை அதிகரிக்கவும் தமிழ்நாடு முதலமைச்சர் அவர்களின் வழிகாட்டுதலின் படி சுற்றுலாத் துறை பல்வேறு நடவடிக்கைகளை எடுத்து வருகிறது.

தமிழ்நாட்டின் மனதை மயக்கும் நிலப்பரப்புகள், அழகிய அற்புதமான கலாச்சார பாரம்பரியம், கட்டடக்கலை, பிரமிப்பூட்டும் கதற்கரைகள், ஆர்ப்பரிக்கும் நீர்வீழ்ச்சிகள், பாரம்பரிய கலை வடிவங்கள், புகழ் பெற்ற கைவினைப் பொருட்கள் மற்றும் உணவு வகைகளை விடயோக்கள் மூலம் உலகெங்கும் காட்சிப்படுத்துவதன் மூலம் தமிழ்நாடு சுற்றுலாத் தலமாக இந்தியாவிலும், உலகெங்கிலும் நிலைநிறுத்தப்பட்டு வருகின்றது. தமிழ்நாட்டிலுள்ள பல்வேறு சுற்றுலாத் தலங்களின் சிறப்புகளை அறிந்து கொள்ளும் வகையில் 75 க்கும் மேற்பட்ட யூடூப் கானொலிகள் வெளியிடப்பட்டுள்ளன.

தமிழ்நாடு சென்னை, மதுரை, திருச்சிராப்பள்ளி மற்றும் கோயம்புத்தூர் ஆகிய நான்கு பன்னாட்டு விமான நிலையங்களையும், மாநிலம் முழுவதும் அனைத்து பகுதிகளிலும் இரயில் இணைப்புகளையும், மாநிலத்திலுள்ள அனைத்து சுற்றுலாத் தலங்களையும் இணைக்கின்ற வகையிலான நன்கு மேம்படுத்தப்பட்ட சாலை கூட்டமைப்பு வசதிகளையும் கொண்டுள்ளது.

சுற்றுலாத் தலங்களில் சுற்றுலா அலுவலர்களை மேம்படுத்துவதற்காக “தமிழ்நாடு சுற்றுலாத் தல மேம்பாட்டுத் திட்டம்” என்ற புதிய திட்டத்தை சுற்றுலாத் துறை அறிமுகப்படுத்தியுள்ளது. இதன் மூலமாக சுற்றுலாத் தலங்களுக்கு தொடர்ந்து வருகை தருபவர்களுக்கு புது அனுபவம் கிடைக்கும் வகையில் சாகச சுற்றுலா மேம்பாட்டு பணிகள் மாநிலத்தின் பல்வேறு சுற்றுலாத் தலங்களில் நடைபெற்று வருகின்றன.


இத்தகைய புதிய முயற்சிகளின் காரணமாக உலகம் முழுவதும் உள்ள சுற்றுலா பயணிகள், வெளிநாடு வாழும் தமிழர்கள், வெளிநாடு வாழும் தமிழர்கள் தமிழ்நாட்டிற்கு ஆர்வத்துடன் வருகை தந்து தமிழ்நாட்டில் கூடுதல் நாட்கள் தங்கி பார்வையிட்டு வருகின்றார்கள்.

தமிழ்நாட்டின் இராமநாதபுரம் மாவட்டம் மன்னார் வளைகுடா உயிர்க்கோள்

செயற்குமுனின் தலைவர் ஹிரோயுகி தகாஹாஷி (Hiroyuki Takahashi) அவர்கள் தமிழ்நாட்டின் மன்னார் சுற்றுச்சூழல் சுற்றுலாத் திட்டத்திற்காக வழங்கிய செயற்குமுனின் விருதினை சுற்றுலாத்துறை அமைச்சர் கா.ராமச்சந்திரன் பெற்றுக் கொண்டார்.

இந்நிகழ்ச்சியில் சுற்றுலா, பண்பாடு மற்றும் அறிநிலையங்கள் துறை முதன்மை செயலாளர் டாக்டர். க.மணிவாசன் கலந்து கொண்டார்.

## 26ஆம் ஆண்டு நினைவுநாள்



28.10.2023

கலைமாமணி எஸ்.எஸ்.சிவசூரியன் (நடிகர்)

நீங்கள் மறைந்த இந்நாளில் எங்களின்

கண்ணீர் அஞ்சலியை சமர்ப்பிக்கிறோம்

என்றும் உங்களின் நினைவில் வாழும் நெஞ்சங்கள்

மகன்கள்: எஸ். சிதம்பரம், எஸ். கந்தக்குமார், பூச்சி எஸ். முருகன்

மகன்கள் : ஸ்ரீமதி பேபி (எ) அன்பத்தங்கை ஸ்ரீமதி விஷ்ணு

ஸ்ரீமதி சாந்தி, ஸ்ரீமதி ராஜாமணி

மற்றும் பேரன், பேத்திகள், மருமகன்கள், மருமகன்கள்

## திராவிட இயக்க தீரர்கள் நினைவு நாள்

## சி.டி. தண்டபாணி

அக்டோபர் 28 (2001)



கோவை மாநகர் மாவட்டக் கழகச் செயலாளராகப் பணியாற்றியவர்.

நாடாளுமன்ற உறுப்பினராக மூன்று முறை தேர்ந்தெடுக்கப்பட்டார்.

1996ஆம் ஆண்டு

சட்டமன்ற

உறுப்பினராகவும்,

தமிழ்நாடு மாநில

கூட்டுறவு வங்கித்

தலைவராகவும்

பணியாற்றியுள்ளார்.

கழகம் அறிவித்த பல்வேறு

போராட்டங்களில்

பங்கேற்று சிறை

சென்றவர்.

## தலைமைக் கழகம்

தி.மு.க.